



स्थान के

पहुरा थारु दैनिकके अनलाइन न्यूज ओ ओकरभिट्टर डारल इ-पेपरमे देशविदेशसे हमार अनलाइन न्यूज ओ पत्रिका पहे सेक्वी ।

थारु भाषाके 'क' वर्गके राष्ट्रिय दैनिक

भाषा, संस्कृति ओ समाचारमूलक पत्रिका

पहुरा



PAHURA
NATIONAL DAILY

विवाह पवित्र बन्धन हो,
विवाहलाई लेनदेनको विषय
नबनाओ,
विवाहमा दाईजो लिने र दिने
काम नगरौं,
दाईजोका कारण हुने हिंसा
अन्त्य गरौं ।



नेपाल सरकार
विज्ञापन बोर्ड

वर्ष २४ अंक १२ वि.सं. २०८३ सावन १२ गते मंगर थारु सम्वत (२६४९)

[Tuesday 28 July 2026]

(मोल रु. ५ ।- पेज ४)

समस्या समाधान कैना प्रतिवद्ध

३२औं विश्व आदिवासी दिवस भव्यताके साथ मनाजैना

पहुरा समाचारदाता

कञ्चनपुर, ११ सावन । कञ्चनपुरमे प्रतिनिधि सभा सदस्य नागरिक सुनुवाइ तथा जनतासँग सांसद कार्यक्रममार्फत जनगुनासा ओ समस्या समाधान कैना प्रतिबद्धता व्यक्त करले बटै ।

कञ्चनपुरके तीन निर्वाचन क्षेत्रसे निर्वाचित प्रतिनिधि सभा सदस्य जनतासँग प्रत्यक्ष भेटघाट कैटी व्याप्त जनगुनासा ओ समस्या समाधान कैना प्रतिबद्धता व्यक्त करल हुइत ।

निर्वाचन क्षेत्र नं. १ के प्रतिनिधि सभा सदस्य जनकसिंह धामी चार पालिकाके टमान वडामे नागरिक सुनुवाइ कार्यक्रम राखल बटैलै । उहाँ कहलै, “नागरिक सुनुवाइ कार्यक्रममार्फत इ क्षेत्रमे व्याप्त जनगुनासा समाधान कैटी जाब ।”

शनिचरके बेलौरी-९, खल्लाकुन्डामे सञ्चालन करल नागरिक सुनुवाइ कार्यक्रममे स्थानीय इ क्षेत्रमे अव्यवस्थित सडक, शुद्ध खानेपानी समस्या तथा रोजगारीके समस्या



समाधान कैना माग करल रहित ।

स्थानीय गोपाल चौधरीसहितके स्थानीय खराब सडकके कारण यात्रा कैना कठिनाइ बेहोरे परल ओरसे सडक कालोपत्रेके माग करल रहित । ओस्टके प्रतिनिधि सभा सदस्य धामी बेलौरी बजारसे दखिन रहल छोटी भन्सारक्षेत्रके स्थलगत अनुगमन कैटी खजुरिया जोर्ना सडक कालोपत्रेके साथे भन्सार स्तरोन्नतिके माग पहल कैना प्रतिबद्धता फेन व्यक्त करल रहित ।

ओकरसँगै उहाँ बेलडाँडीस्थित चौधर लडिया, दोदा नदी तथा अन्य जोखिमयुक्त खोलानालालगायत क्षेत्रके

स्थलगत अनुगमन करल रहित । प्रतिनिधि सभा सदस्य धामी कहलै, “निर्वाचनके बेला मतदातासँग करल प्रतिबद्धता अनुरूप नागरिक सुनुवाइ कार्यक्रममार्फत यहाँके समस्या समाधानके प्रयास हुइटी रहल बा ।”

ओस्टके निर्वाचन क्षेत्र नं. २ मे प्रतिनिधि सभा सदस्य दीपकराज बोहरा जनसंवाद यात्रा सञ्चालन करले बटै । अभियानमार्फत वडा, टोल, घर घरमे पुगके समस्या पहिचान ओ समाधानके प्रयास हुइटी रहल जनाइल बा । प्रतिनिधि सभा सदस्य बोहरा शुक्लाफाँटा नगरपालिकाके १२ वडामे

पुगके जनसमुदायके आवश्यकता, समस्या पहिचान ओ समाधान कैना उद्देश्यसे इ अभियान सञ्चालन करल स्पष्ट पारल रहित । निर्वाचन क्षेत्र नं. ३ से निर्वाचित प्रतिनिधि सभा सदस्य ज्ञानेन्द्रसिंह महता जनतासँग सांसद कार्यक्रममार्फत जनताके समस्या, गुनासा समाधानके माग आवश्यक समन्वय कैना बटैले बटै ।

भीमदत्त नगरपालिका तथा दोधारा चाँदनी नगरपालिकाके टमान स्थानमे जनतासँग सांसद कार्यक्रममार्फत यहाँके स्थानीय प्रतिनिधि सभा सदस्य महासमक्ष इ क्षेत्रमे व्याप्त समस्या समाधान कैना आग्रह करले बटै ।

निर्वाचन पूर्वजनताके समस्या, गुनासा समाधानके माग समय समयमे घर टोलमे पुगना वाचा करल यहाँके प्रतिनिधि सभा सदस्य प्रतिबद्धता अनुरूप जनगुनासा समाधानके माग प्रत्यक्ष भेटघाट तथा जनसम्पर्क आघे बहाइल हुइत ।

अबैध काठसहित एक जाने पक्राउ

पहुरा समाचारदाता
कञ्चनपुर, ११ सावन । कञ्चनपुर इलाका प्रहरी कार्यालय त्रिभुवनबस्ती, कञ्चनपुरसे खटल प्रहरीसे पुनर्वास न.पा.९ धनसिडा बैठना वर्ष ३९ के ऐनबहादुर शाहीसे अपन घर टहरामे नुकाई छिपाई धारल अवस्थामे अबैध सिसम जातके काठ गोलिया थान-४ (१७.५५ क्यू.फिट) बरामद करले बा ।

उ अबैध काठ ओ ऐन बहादुर शाहीहे नियन्त्रणमे लेके आवश्यक कारवाहीके माग सब डिभिजन वन कार्यालय पचकडिया परासन, कञ्चनपुरमे बुझाइल बा ।

प्रोटोनके नयाँ ई-मास ५ धनगढीमे सार्वजनिक



पहुरा समाचारदाता

धनगढी, ११ सावन । प्रोटोनसे अपन नयाँ विद्युतीय कार ई-मास ५ सुदूरपश्चिममे पहिल चो धनगढीसे सार्वजनिक करले बा । नेपालके माग आधिकारिक बिक्रेता जगदम्बा मोटर्स प्रा. लि.से अटवार धनगढीमे आयोजित विशेष कार्यक्रममे नयाँ ईभी सार्वजनिक करल हो ।

नयाँ गाडीके सार्वजनिक कार्यक्रममे धनगढी उपमहानगरपालिकाके उपमेयर कन्दकला कुमारी राना सुदूरपश्चिममे पहिल चो यैसिन आधुनिक विद्युतीय सवारी धनगढीमे सार्वजनिक हुइना प्रदेशके माग सकारात्मक सुरुआत हुइल बटैली । उहाँ विद्युतीय सवारीके प्रयोग बढलसंगे वातावरणीय प्रदूषण न्यूनीकरणमे टेवा पुगन ओ न्यून मूल्यके कारण सुदूरपश्चिममे ईभीके माग उल्लेख्य रूपमे बढना विश्वास व्यक्त करली ।

कम्पनीसे ई-मास ५ हे प्राइम ओ प्रिमियम करके दुई भेरियन्टमे नेपाली बजारमे ल्यल्ले बा । प्राइम भेरियन्टके मूल्य २९ लाख ९९ हजार रुपया ओ प्रिमियम भेरियन्टके मूल्य ३४ लाख ९९ हजार रुपया निर्धारण करल बा । यी आघे नेपाली बजारमे ई-मास ७ सार्वजनिक करसेकल कम्पनीसे यी बार रियर ह्वील ड्राइभ प्रणालीमे आधारित ई-मास ५ बजारमे ल्यानल हो ।

ब्याटी ओ रेंजके हिसाबसे प्राइम भेरियन्टमे ३०.१२ किलोवाट-आवर क्षमताके ब्याटी जडान करल बा, जिहीसे एकफेरके पुरा चार्जमे २२५ किलोमिटरसम यात्रा करे सेक्ना कम्पनीके दाबी बा । ओस्टके, प्रिमियम भेरियन्टमे ४०.१६ किलोवाट-आवर क्षमताके ब्याटी रहल बा, जिहीसे ३२५ किलोमिटरसम रेंज प्रदान कैना बटाइल बा । मोटर क्षमताओर प्राइममे ५८ किलोवाट ओ प्रिमियममे ८५ किलोवाट क्षमताके विद्युतीय मोटर प्रयोग करल बा । कम्पनीके अनुसार यी शक्तिशाली, सहज ओ आरामदायी ड्राइभिङ अनुभव प्रदान कैना सिनियर म्यानेजर सुशिल क्षेत्री बटैलै ।

ई-मास ५ मे १४.६ इन्चके टचस्क्रीन इन्फोटेन्मेन्ट डिस्प्ले, ८.८ इन्चके डिजिटल इन्स्ट्रुमेन्ट क्लस्टर, मल्टिफडसनल स्टेयरिङ ह्वील, ५० वाट वायरलेस फोन चार्जर, एम्बियन्ट लाइटिङ, क्लिसे इन्टी लगायतके आधुनिक सुविधा उपलब्ध बटै । सुरक्षाओर ६ ठो एयरब्याग, एडभान्सड ड्राइभर असिस्टेन्स सिस्टम तथा ३६० डिग्री क्यामेरा जैसन अत्याधुनिक सुरक्षा फिचर समावेश करल उहाँ जनैलै ।

प्रोटोन ई-मास ५ से मलेसियाके प्रतिष्ठित ‘भेइकल अफ द इयर अवार्ड-२०२६’ अन्तर्गत ‘इलेक्ट्रिक कम्पाक्ट भेइकल अफ द इयर’ उपाधि समेत जितसेकल कम्पनी जनैले बा ।

कम्पनीके अनुसार आकर्षक मूल्य,

आधुनिक प्रविधि, पर्याप्त रेंज, उन्नत सुरक्षा सुविधा ओ वातावरणमैत्री विशेषताके कारण सार्वजनिक हुइल दिन ई-मास ५ प्रति ग्राहकके उत्साहजनक प्रतिक्रिया देखल बा । कार्यक्रममे सहभागी कुछ ग्राहक उहे दिन गाडी खरिदसमेत करले बटै । प्रोटोनके नयाँ ई-मास ५ नेपाली विद्युतीय सवारी बजारमे सुलभ मूल्य, आधुनिक प्रविधि ओ सुरक्षा सुविधासहित प्रतिस्पर्धी विकल्पके रूपमे स्थापित हुइना विश्वास कम्पनी करले बा । कार्यक्रममे जगदम्बा बिक्रेता जगदम्बा मोटर्स प्रा. लि.के विरेन्द्र मण्डलके अध्यक्षतामे हुइल रहे ।

सुदूरपश्चिम प्रदेशको अत्याधुनिक सुविधा सम्पन्न

निसर्ग हस्पिटल
एण्ड रिसर्च सेन्टर प्रा.लि.

विशेषज्ञ डाक्टर तथा ओ.पि.डी सेवाहरु

जनरल फिजिसियन (पेट, छाती, मुटु) रोग विशेषज्ञ	रेडियोलोजी विशेषज्ञ	न्युरो, मास्कुलर, नशा तथा मेडिकल रोग विशेषज्ञ	हाडजोर्नी तथा स्पोर्ट्स फिजियोथेरापिस्ट
हाडजोर्नी तथा नशरोग विशेषज्ञ	जनरल तथा ल्याप्रोस्कोपिक सर्जन	स्त्री तथा प्रसुति रोग विशेषज्ञ	नवजात शिशु तथा बालरोग विशेषज्ञ
नाक, कान, घाँटी तथा थाइरोइड रोग विशेषज्ञ	एनेस्थेसिया तथा क्रिटिकल केयर विशेषज्ञ	मुख, अनुहार तथा बडुरा विशेषज्ञ	मानसिक तथा नशा रोग विशेषज्ञ
छाला, यौन, कुष्ठरोग तथा सौन्दर्य विशेषज्ञ	मृगौला तथा मुत्ररोग विशेषज्ञ	मुटु रोग विशेषज्ञ	

Hasanpur, Dhangadhi-5, Kailali, Nepal
091-527000/01/02, 9865680100, 9804600745
www.nisargahospitalnepal.com / nisargahospitalnepal

स्माईल चौधरीसे प्रकाशित

सठपाढक : प्रेम चौधरी (९८४८४२२२०७)

कार्यकारी सठपाढक : राम दहित (९८४८४९४५१८)

भाषा सल्लाहकार : दिलबहादुर चौधरी

पहुडा सठपाढक : कृष्णराज सर्वहारी

व्यवस्थापन सल्लाहकार : राजकुमार चौधरी

प्रधान कार्यालय: धन.पा.- ८, शिवनगर, कैलाली (नमस्ते सहकारी भवन)

मसुरिया शाखा: दिनेश दहित (९८१२६४१६०१)

पहलमानपुर शाखा: जीवन चौधरी (९८४४०१८८७/९८२५६२९३०५)

प्रधान कार्यालय धनगढी

E-mail: dailypahura@gmail.com,

Website: pahura.com

मुद्रक : समैजी अफसेट प्रेस, वेहडी, धनगढी

गेटा विश्वविद्यालयमे यी वर्ष पढाइ सुरु नैहुइलेसे अनशन बैठना मेयर हमालके घोषणा

पहुरा समाचारदाता
धनगढी, ११ सावन । धनगढी उपपमहानगरपालिकाके नगर प्रमुख गोपाल हमाल शहिद दशरथ चन्द स्वास्थ्य विज्ञान विश्वविद्यालयमे यी शैक्षिक सत्रसे एमबिबिएसके पढाइ नैहुइलेसे अनशन बैठना घोषणा करले बटै ।

उहाँ सोम्मार डोटीके बूडरसे विश्वविद्यालय सञ्चालनमे नैअइलेसे अनशन बैठना घोषणा करल हुइत ।

उहाँ शहिद दशरथ चन्द मेडिकल विश्वविद्यालय सुदूरपश्चिमके एक पुस्ता आधेक माग रहल कहटी पदाधिकारी के हुइही कनासंग मतलव नैरहल बटैले बटै ।

उहाँ कहलै, 'पढाइ यी शैक्षिक



सत्रसे हुई परठ कना अपेक्षा रहे ओ अस्पताल चरे परठ कना यहाँके माग हो, उहाँ कहलै, 'यी शैक्षिक सत्रसे यदि पढाइ सुरु नैहुई कलेसे मै गोपी हमालफे अनशन बैठम । हप्ते आन्दोलनमे उत्रबी ओ अनशनके नेतृत्व मै करम ।'

लागुऔषधसहित पाँच जाने पक्राउ

पहुरा समाचारदाता
धनगढी, ११ सावन । कैलाली ओ कञ्चनपुरके अलग अलग ठाउँसे पाँच जाने पक्राउ परल बटै ।

कैलाली गोदावरी न.पा.१ महेन्द्रनगर रोडसे अवैध लागुऔषध खैरो हेरोइन २९० मिलिग्राम सहित उहे ठाउँ बैठना बर्ष २९ के सबिन रावलहे शनिचर प्रहरी पक्राउ करले बा । लागुऔषध सेवन करके नेगटी रहल बटै कना विशेष सूचनाके आधारमे इलाका प्रहरी कार्यालय मालाखेती, कैलालीके खटल प्रहरी चेकजाँच करेबेर उ पदार्थ फेला पारके उ पदार्थ सहित पक्राउ करले बा ।

ओस्टे करके कैलालीके धनगढी उ.म.न.पा.७ मनेहरा चोकसे अवैध लागुऔषध खैरो हेरोइन २ ग्राम ६७१ मिलिग्राम सहित २ जनहनहे शनिचर साँफ्र प्रहरी पक्राउ करले बा । पक्राउ परहुइयामे उहे उ.म.न.पा.८ बैठना १७ वर्षिय किशोर ओ गौरीगंगा न.पा.१ घर हुके हाल धनगढी उ.म.न.पा.७ डेरा करके बैठना बर्ष २५ के मायाराम चौधरी रहल बटै । जिल्ला प्रहरी कार्यालय कैलालीस खटल

प्रहरीसे शंका लागके चेकजाँच करेबेर उ पदार्थ फेला पारके उ पदार्थ सहित पक्राउ करले बा ।

ओस्टेक करके जिल्ला कैलाली धनगढी उ.म.न.पा.७ मोतीचोकसे अवैध लागुऔषध खैरो हेरोइन १९८ मिलिग्राम सहित कैलाली गा.पा.४ बैठना बर्ष २५ के अर्जुन चौधरीहे प्रहरी पक्राउ करले बा । जिल्ला प्रहरी कार्यालय कैलालीसे खटल प्रहरी शंकास्पद रूपमे नेगटी रहल अवस्थामे शंका लागके चेकजाँच करेबेर उ पदार्थ फेला पारके उ पदार्थ सहित पक्राउ करले बा ।

ओस्टेक करके कञ्चनपुर बेदकोट न.पा.८ गैलनदीसे अवैध लागुऔषध चरेश १६ ग्राम ३४० मिलिग्राम सहित भीमदत्त न.पा.१८ जनज्योती चोक बैठना बर्ष २२ के यस चन्दहे शनिचर प्रहरी पक्राउ करले बा । अस्थायी प्रहरी पोष्ट गैलनदी, कञ्चनपुरस खटल प्रहरी म १ प ४२४४ नम्बरके मोटरसाइकलमे सवार ओइनहे शंका लागके चेकजाँच करेबेर उ पदार्थ फेला पारके उ पदार्थ, मोटरसाइकल सहित पक्राउ करल रहित ।

संधियारको नाममा जारी १५ दिने सूचना

यस उपमहानगरपालिकाको वडा नम्बर ३ स्थित किता नं. २०२ क्षेत्रफल १६९.३१ वर्गमिटरमा भवन निर्माण गर्ने घरधनी श्री मनेदेवी विष्टले यस उमनपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबूत प्रमाणसहित नगरपालिकामा उजुर गर्न सूचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण

पूर्व: जगबती चौधरी

पश्चिम: महेन्द्र थापा

उत्तर: बिन्तीराम चौधरी

दक्षिण: सडक

धनगढी उपमहानगरपालिका

नगर कार्यपालिकाको कार्यालय, धनगढी, कैलाली

“लैङ्गिक समानताके लाग समान सच ओ व्यवहार: समृद्धिके आधार”

सदाचार समृद्धिके आधारशिला

नेपालके ऐतिहासिक, सामाजिक ओ शासकीय सन्दर्भ हेरलेसे सदाचार, नैतिक चरित्र ओ निष्ठा हमार मौलिक पुँजीगत सम्पत्ति हो । पौरस्त्य चिन्तनसे मर्यादा, जवाफदेही, इमानदारी ओ सत्यनिष्ठासे आधारित सामाजिक व्यवहार प्रोत्साहन करटि आइल बा । यिहे मूल्य आधुनिक उच्च प्रविधि ओ प्रतिस्पर्धी शासनव्यवस्थामे संस्थागत करना संविधान, कानून, योजना, भ्रष्टाचार नियन्त्रण रणनीति ओ प्रशासनिक सुधारके कार्यक्रम नानल हो । व्यवस्थापिका, कार्यपालिका, न्यायपालिका, संवैधानिक निकाय, निजी ओ गैरसरकारी क्षेत्रसमेतसे आचारसंहिता तथा व्यावसायिक मापदण्ड अवलम्बन कैके सदाचार प्रवर्धनमे भूमिका खेलल बा ।

सार्वजनिक स्रोतसाधन उपयोगमे अनियमितता, भ्रष्टाचार, निर्णय प्रक्रियामे पारदर्शिताके कमी, उत्तरदायित्व अभाव, जवाफदेहितासे विमुख तथा गुणस्तर ओ सेवा प्रवाहमे असमानता जस्टे समस्या यद्यपि जारी बा । नियमन, अनुसन्धान ओ अनुगमन करना निकायके स्वतन्त्रता ओ व्यावसायिकताउत्पर जनस्तरमे प्रश्न उठल बा । यी समस्याके कारण नागरिकके शासनव्यवस्थाप्रतिके विश्वास ऋणात्मक होके सुशासनके आधार कमजोर हुइल बा ।

सदाचार आब व्यक्तिगत नैतिकताके सीमासे बाहिर सार्वजनिक, राजनीतिक, निजी तथा गैरसरकारी क्षेत्रके साभ्ना जिम्मेवारी बनल बा । राजनीतिक तथा प्रशासनिक नेतृत्वके दृढ प्रतिबद्धता, साभ्ना नैतिक मापदण्ड, पारदर्शी कार्यप्रणाली ओ जवाफदेही व्यवहार सुनिश्चित नैकैके सुशासन हासिल करना गाहो बा । वैश्विक अभ्याससे सदाचार प्रवर्धनके लाग एकल उपाय किल काफी नैरहल तथ्य देखाइल बा । यकर लाग संरचनागत, संस्थागत, व्यवहारगत ओ सांस्कृतिक आयाम समकेटबे बहुआयामिक दृष्टिकोण आवश्यक रहठ ।

कानून ओ नीतिके छिट्कल व्यवस्था एकीकृत नैहुइना, स्वविवेकीय अधिकारके दुरुपयोग, संस्थागत क्षमता ओ स्रोतके कमी, सार्वजनिक निकायबिच अस्पष्ट भूमिका ओ समन्वयके अभावसे मूल्य पद्धतिमे आधारित शासन/प्रशासन कमजोर हुइल अवगत हुइठ । जवाफदेहिता बहे नैसेवना, दण्डहीन प्रवृत्ति ओ पारदर्शिताके कमीसे अनियमितता बहल बा । डिजिटल प्रविधिके सीमित प्रयोग ओ सूचना प्रवाहमे अवरोधसे नागरिक निगरानी कमजोर बनाइल बा । यी बूँदासे सदाचार नीतिके अनिवार्य आवश्यकता पुष्टि हुइठ ।

सरकारसे मिति २०८३ असार १८ गते राष्ट्रिय सदाचार नीति, २०८३ स्वीकृत कैके कार्यान्वयनमे नानल । यी प्रशासनिक सुधारके इतिहासमे सुशासन ओ सदाचार अभिवृद्धिके दिगो प्रस्थानबिन्दु हो । यिहिनसे समृद्धिके आधारशिला निर्माणमे महत्वपूर्ण

योगदान पुगल बा । नीतिके दूरदृष्टि सदाचारयुक्त समाजमार्फत सुशासन ओ समृद्धि हासिल करना हो । ध्येय इमानदार ओ सकारात्मक सोच हुइल नागरिक तथा सदाचारयुक्त समाज निर्माण करल बा कलेसे लक्ष्यमे सदाचारयुक्त पद्धति संस्थागत कैके सभ्य समाजके स्थापना ओ सदाचारहे जीवनपद्धतिके अंगके रूपमे लेहल बा ।

नीतिके मूलभूत मान्यतामे स्वतन्त्रता, सक्रियता, व्यावसायिकता, रचनात्मकता, उत्कृष्टता, मानव मर्यादा, नागरिक सहभागिता, राष्ट्रभक्ति, निष्ठा

स्वनिधमनमार्फत सकारात्मक नागरिकत्व विकास करना कहल बा ।

विधायिका ओ सार्वजनिक जिम्मेवारीके व्यक्तिके बहाल करनापूर्व करल शपथग्रहणके पालना, पारदर्शिता, जवाफदेहिता ओ स्वार्थ बाभन्न अवस्थासे दुर रहन आवश्यक बा । विधायिकसे स्वार्थ बाभन्न विषयमे संसदीय समितिमे भाग लेहे नैपैना, सम्पत्ति विवरण सार्वजनीकरण करना ओ सम्भाव्य हित संघर्ष खुलासा करना व्यवस्था नीतिमे ढरल बा । राजनीतिक दलसे आचारसंहिता अवलम्बन,

नीतिसे कार्ययोजना ओ समयसीमासहित चरणबद्ध कार्यान्वयन देखाइल बा । राष्ट्रिय सतर्कता केन्द्रमे एकीकृत डिजिटल प्लेटफर्ममार्फत कार्यसम्पादन सूचक ओ राष्ट्रसेवकके सत्यनिष्ठा मूल्यांकन सूचक वार्षिक रिपोर्टमे समावेश करल बा । दण्ड ओ पुरस्कार प्रणाली, नागरिक निगरानी, खुला तथ्यांक ओ गुनासो व्यवस्थापनमे जवाफदेहिता ओ सार्वजनिक विश्वास बहैना नीतिके लक्ष्य बा । निष्कर्षमे, सदाचारयुक्त समाजमार्फत सुशासन ओ समृद्धि आदर्श नारा किल नाइहो; यी २१ औं शताब्दीके नेपालके पहिचान, विकास ओ अन्तर्राष्ट्रिय छविके मूल आधारशिला हो । सदाचार नीति नन्ना अप्नेमे एक युगान्तकारी ओ साहसिक कदम हो । पूर्ववर्ती सरकारसे लम्मा समयसे टमान बहानामे अल्भैना सदाचार नीति वास्तवमे सब नीतिके मार्गदर्शक नीतिके रूपमे स्थापित हुइल बा । आबके मुख्य चुनौती कलेक यी नीतिगत दस्तावेज सिंहदरबारके प्रकाशविहीन दराजमे नारहे ओहे तहके सरकार, निजी क्षेत्र ओ नागरिकके जीवनपद्धतिके अंग बनाइ परठ ओ व्यवहारमे नीतिसे प्रभावकारी परिवर्तन नाने परठ ।

ओ सकारात्मकता समावेश बा । मार्गदर्शक सिद्धान्तके रूपमे शिष्टाचार, संविधान तथा कानूनके पालना, पौरस्त्य ‘सेवा धर्म’ आदर्श, आत्मसमीक्षा, स्वनिधमन, स्वमूल्यांकन ओ राष्ट्रिय हितहे सर्वोपरि ढरना उत्प्रेरणा देहल बा । राष्ट्रिय सदाचार नीतिमे उल्लिखित चार उद्देश्य पूरा करना नौ ठो नीति ओ उ नीति कार्यान्वयनके लाग ३४ ठो कार्यनीति निर्धारण करल बा । पहिल उद्देश्य अन्तर्गत समाजके सब क्षेत्रमे इमानदारी ओ सदाचारिता कायम करेपरना उल्लेख बा । दोसर, तेसर ओ चौठा उद्देश्य पूरा करना क्रमशः सदाचारयुक्त पद्धति अवलम्बन कैके सुसंस्कृत समाज निर्माण, अनुसन्धान तथा नियमन करना संस्थागत व्यवस्था सुदृढ करना ओ नियमके कार्यान्वयन, अनुगमन तथा स्वनिधमन पद्धति स्थापनाके स्पष्ट मार्गदर्शन करल बा ।

नीतिसे सब सरोकारवालाके भूमिका स्पष्ट करल बा । नागरिक अधिकार प्रयोग करेबेर कानूनके सम्मान ओ साभ्ना हित प्रवर्धन करेपरना बा । मतदान, स्वयंसेवा ओ सामुदायिक सहभागितासे विवेकी ओ जागरुक नागरिक बनेपरना दायित्व उल्लेख बा । परिवार, समाज ओ राष्ट्रप्रतिके कर्तव्य पालना करटि सिर्जनात्मक ओ गतिशील गतिविधिमे लागके स्वजागरण ओ

आयव्ययके पारदर्शी सार्वजनीकरण, अनुशासनात्मक संयन्त्र ओ सूचनाके हक सुनिश्चित करेपरना बा ।

निजी क्षेत्र, राष्ट्रिय तथा गैरसरकारी ओ अन्तर्राष्ट्रिय संस्था तथा वित्तीय क्षेत्रसे पारदर्शिता, जवाफदेहिता, वित्तीय अनुशासन ओ स्वार्थ नैबाभन्न मेरिक व्यवहार अपनाइपरना प्रावधान बा । संस्थागत सामाजिक उत्तरदायित्व ओ स्रोतके प्रभावकारी उपयोग, उपभोक्ता तथा श्रमिक अधिकारके संरक्षण तथा दिगो विकासओर प्राथमिकता देहेपरना बा । सञ्चार ओ सूचना प्रविधि क्षेत्रमे गलत सूचना तथा घृणा फैलैना गतिविधि रोकन, निषेध ओ जिम्मेवार सूचना प्रवाह सुनिश्चित करेपरना व्यवस्था बा । धार्मिक तथा सामाजिक संस्थासे सहिष्णुता, करुणा ओ सामाजिक सद्भाव प्रवर्धन करेपरना सामाजिक दायित्व नीतिसे तोकल बा ।

विदेशी कूटनीतिज्ञ वा पदाधिकारीसँग पत्राचार तथा भेटघाट करेबेर अनिवार्य रूपमे परराष्ट्र मन्त्रालयमार्फत करेपरना बा । परराष्ट्र मन्त्रालयके स्वीकृति लेके किल दुईपक्षीय तथा बहुपक्षीय सम्बन्धके संवेदनशील विषयमे धारणा ढरे परठ । नेपालके संवेदनशील तथा गोप्य सूचना विदेशीहे उपलब्ध करैना वा वातांक परिणाम प्रभावित हुइना मेरिक सूचना

विचार खडा. त्रिलोचन पौडेल

चुँहैना वा सार्वजनिक करे नैपरठ ।

आपसी सम्मान, समानता ओ पारस्परिकताके आधारमे कूटनीतिक मान्यता अनुसरण करटि मर्यादित ढंगसे दुईपक्षीय तथा बहुपक्षीय संवाद करे परठ । औपचारिक विदेश भ्रमण यथासम्भव छोट, चुस्त, मितव्ययी ओ प्रभावकारी बनैना, भ्रमणके क्रममे मित्रराष्ट्रके संस्कृति ओ रीतिरिवाजके सम्मान करटि नेपाल ओ नेपालीके छवि, प्रतिष्ठा ओ गौरव बहैना ढंगसे विचार अभिव्यक्त करना ओ ओहे अनुरूप असल व्यवहार करे परठ ।

कूटनीतिक क्षेत्रमे कार्यरत सबजे नेपालके परराष्ट्र नीतिके आधारभूत मान्यता पालना करटि सरकारके आधिकारिक प्रतिनिधि वा संयन्त्रके रूपमे मर्यादित आचरण करे परठ । नेपालके कानून, परम्परा ओ सामाजिक मूल्यमान्यताके सम्मान करटि राजनीतिक तथा संवेदनशील विषयमे हस्तक्षेप नैकरना ओ सदैव मर्यादित, उत्तरदायी एवं शिष्ट व्यवहार प्रदर्शन करना विदेशी नागरिकके कर्तव्य हुइना नीतिमे व्यवस्था बा ।

शैक्षिक तथा प्राज्ञिक क्षेत्रमे विद्यार्थी, शिक्षक ओ अनुसन्धातासे बौद्धिक इमानदारी, बौद्धिक सम्पत्तिके सम्मान, साहित्यिक चोरीविरुद्ध कठोर व्यवहार पालना करेपरना व्यवस्था बा । शैक्षिक संस्थाहे राजनीतिक अखडा नाइहो, अध्ययन अनुसन्धानके प्राज्ञिक केन्द्र बनैना निर्देश समावेश बा । नीति प्रभावकारी कार्यान्वयन, समन्वय ओ मार्गदर्शनके लाग नेपाल सरकारके मुख्य सचिवके संयोजकत्वमे निर्देशक समिति रहल व्यवस्था बा । राज्यके सब क्षेत्रमे लागु हुइना मेरिक एकीकृत सदाचार ऐन निर्माण करना कार्यनीति प्राथमिकतामे बा । प्रत्येक सार्वजनिक निकायमे सदाचार परिपालना संयन्त्र गठन कैके जोखिममे आधारित सुपरिवेक्षण करना व्यवस्था मिलाजाइ ।

वित्तीय पक्षमे नियमित बजेट सुनिश्चित करना साथे निजी ओ नागरिक स्रोतके सहभागिता प्रस्ताव करल बा । अनुगमन ओ मूल्यांकनके लाग राष्ट्रिय सतर्कता केन्द्र जिम्मेवार हुइल बा ओ प्रतिवेदन अनलाइन सार्वजनिक करल बा । नीति कार्यान्वयनके पाँच वर्षपाछे स्वतन्त्र विज्ञ समूहसे मूल्यांकनमार्फत आवश्यक संशोधन करना व्यवस्था बा ।

नीतिसे कार्ययोजना ओ समयसीमासहित चरणबद्ध कार्यान्वयन देखाइल बा । राष्ट्रिय सतर्कता केन्द्रमे एकीकृत डिजिटल प्लेटफर्ममार्फत कार्यसम्पादन सूचक ओ राष्ट्रसेवकके सत्यनिष्ठा मूल्यांकन सूचक वार्षिक रिपोर्टमे समावेश करल बा । दण्ड ओ पुरस्कार प्रणाली, नागरिक निगरानी, (बाँकी ३ पेजमा)

जरूरी टेलिफोनके प्रायोजक: हमार यहाँ बोइलर मूर्तिनके मासु सुपथ मोलमे मिलठ । सेवा कर्ना मौका अवश्य देहबी । नोट : भोजविहा, व्रतबन्धके लाग होम डेलिभरीके सुविधा बा । प्रो.रमेश चौधरी केभी मासु पसल बेयावेहडी चौक, धनगढी कैलाली शारद उमावि लगे मो. ९८११६३५६८० एम्बुलेन्स नम्बर ९८२४६८९६१७, ९८४८४२७०१८, ९८१४६८०८०४६, ९८१४६८०००६८, ९८१४६६०२८५ प्रहरी अञ्चल प्रहरी कार्यालय ०११-४२१३०१ जिल्ला प्रहरी कार्यालय ०११-४२१४१०,१००	वडा प्रहरी कार्यालय ०११-४२१२९१,११० इपिका अलरीया ०११-४२१०१२२ डिनागर प्रहरी चौकी ०११-४२१०१२३ जिल्ला प्रहरी कार्यालय ०११-४२१०१४३ इपिका मसुरिया ०११-४०२०१४३ इपिका चौमाला ०११-४२१०१४३ इपिका लम्की ०११-४४०११९९ इपिका भजनी ०११-४८०११९९ इपिका सुखड ०११-४२११६६ इपिका मालाखेती ०११-४२१०१२२ इपिका फल्तुरे ०११-४२१०३३० इपिका हसुलिया ०११-४२१०१४३ इपिका पाण्डौन १७४१०१४१०४ सिमा प्रहरी चौकी बहुलिया ०११-४२१०१०६ इपिका टीकापुर०११-४६०११९९ स.प्र.वल सिमासुरक्षा धनगढी ४२६१२८ बैक नेपाल राष्ट्र बैक ०११-२१३३२२ नवजिवन बैक ०११-४२३६४३ कृषि विकास बैक ०११-४२१२३४ मालिका विकास बैक०११-४२३३३८ बैक अफ काठमाण्डौ ०११-४२३३३८	बैक अफ एसिया ०११-४२३४६४० नेपाल बगलादेश बैक ०११-४२१०८८४ सिटीजन बैक ०११-४२३०८८४ कुमारी बैक ०११-४२६०३८ सगरमाथा बैक ०११-४२४८४० नेपाल इन्वेसमेन्ट बैक०११-४२३३००६ एनएनबी बैक लि.०११-४२१२९६६ सरकारी कार्यालय अस्पताल जिल्ला प्रशासन .०११-४२११०११ जिल्ला विकास .०११-४२३६४० नगरपालिका .०११-४२१४२९ मालपोत.०११-४२१२३०, नापी शाखा.०११-४६०४०२ कृषि विकास .०११-४२३६४३, भूमि सुधार.०११-४२१२९६४ जिल्ला हुलाक.०११-४२११२६, नेपाल बाल संगठन: ४२३६६४ सेटी अञ्चल.०११-४२१२७१ नवजिवन ०११- ४२१२३३/४२१२३३ विजय मेडिकल हल धनगढी ०११-४२३४३४ पद्मा धनगढी ०११-४२३०३४४ सेवा लॉर्डि होम अलरीया ०११-४४०१०१७ एम्बुलेन्स मसुरिया १७४१०१०८०८१ घोडाघोडी अस्पताल सुखड०११-६१४०७७	टीकापुर अस्पताल ०११-४६०१४० दमकल १०१ नेपाल रेडक्रस सोसाइटी ०११-४२१३३३ कैलाली उ.वा.संघ ४२१२३७, ४२३१७१ एम्बुलेन्स : ४२६६०० सामुदायिक एम्बुलेन्स सेवा टीकापुर ९८४८४४०४० विद्युत : ४२११४४ दिनेश मेडल ०११-४२११२२ होटल डिमोटी ०११-४२३१९८/४२४१३१ जगबन्ना०११-४२३४१०, मिठा०११-४२३२७३ लरुण ०११-४२४६१३, सनलाईट०११-४२१४३६ बल्ड लिंक धनगढी : ४२०१४१ नालापलाज०११-४२३२८०/४२७१९० नेपाल पत्रकार महासंघ : ४२७१२२ शैक्षिक संस्था कैलाली बहुमुखी क्याम्पस ०११-४२१२३३ सुदूरपश्चिमाञ्चल क्याम्पस ०११-४२३१९२ ऐरवर्ष बहुमुखी क्याम्पस ०११-४२१०७९ राजनीतिक पार्टी नेपाली कांग्रेस कार्यालय : ४२४११४ नेकपा (एमाले) कार्यालय : ४२१०१० बसपार्क काउण्टर धनगढी : ०११-४२१२४२ एफ.एम दिनेश एम एम १३.८ मेगाहर्ट्ज धनगढी: ०११-४२७०११
--	---	--	--

रैथाने बालीसँगै हरैटि संस्कृति

बर्दीबास, ११ सावन । उन्नत तथा विकासे जातके बालीके विस्तारसँगै रैथाने धान, मकै, तरकारीलगायतके स्थानीय बाली क्रमशः लोप हुइ लागल बा । कृषकके अनुसार कुछ स्थानीय प्रजाति पूर्ण रूपमे हेरासेकल बा कलेसे कुछ लोपोन्मुख अवस्थामे पुगल बा । यिहिनसे ग्रामीण भेगमे सामाजिक, आर्थिक प्रभाव पारल उहाँहुकनके कहाइ बा ।

महोत्तरीको गौशाला-७, जमुनियाके ७४ वर्षीय कृषक आशादेवीके अनुसार अपने टा पाइसम दर्जनसे ढेर रैथाने प्रजातिके धान अब्बे हेरासेकल बा । उहाँके अनुसार हरिनकर, तन्गी, गोला, नाजिर, कमलखोर, कमलकाँटी, गोखुलसार, साहमर्दन, मालभोग, बच्ची, जसवा, बाहरनी, मन्सरी जैसन धानके प्रजाति डेखे छोरल बा । स्वाद, सुगन्ध, गुणस्तर ओ रडके कारण कौनोबेला सम्पन्नता ओ सोखके प्रतीक मानल करियाकामत (कमोद) धान फेन लोपोन्मुख बा कलेसे बासमती फेन मुस्किलसे जोगल उहाँके कहाइ बा ।

स्थानीयके अनुसार रैथाने धान हराके उत्पादन प्रणाली किल नाइहोके सामाजिक, आर्थिक तथा सांस्कृतिक



क्षेत्रमे समेत असर परल बा । महोत्तरीके प्रमुख धान उत्पादन क्षेत्रमध्ये एक मानल जमुनियाहे सदाबहार रूपनीखोलासे वर्षभर सिँचाइ सुविधा उपलब्ध रहल ओरसे 'धानके माइतीघर' समेत कहिजाइठ । रैथाने प्रजाति हराके गाउँक परम्परागत जीवनशैलीमे परिवर्तन आइल गाउँलेके कहाइ बा ।

उ गाउँक ७२ वर्षीय अगुवा कृषक रुदनारायण चौधरीके अनुसार विकासे धानसे स्थानीय जातहे विस्थापित करलपाछे पैराके अभाव होके पुशपालन प्रभावित हुइल बा ।

रैथाने धानके बोट ढैंग रहल ओरसे ओकर पैरासे गोन्दी (चटाइ) बिन्ना, बेरी (पिका) बनैना तथा घरके छाना छैना काम करजाए । "स्थानीय धान एकनाससे फरना ओ रोग प्रतिरोधी फेन रहे मने विकासे धानसे सुरुमे मजा उत्पादन डेलेसे फेन उब्जनी घटठ ओ रोगके समस्या बहेल बा," चौधरी कलै । यिहिनसे रोग नियन्त्रणके लाग महुँगा विषादी प्रयोग करेपरना ओरसे किसान थप आर्थिक भारमे परल उहाँके कहाइ बा ।

अस्टेक रैथाने धानके लोपसँगै परम्परागत बिउ संरक्षण प्रविधि फेन

हरैटि रहल स्थानीयके कहाइ बा । पहिले धानके बिउ घरभित्रे ढरजाए । पैराक 'मोरियारी' मे बिउके पोका ढैके बाहिरसे गोबर ओ माटिसे लिपके खुला टाँड वा पैराके कुन्युउप्पर भण्डारण करना पुरान प्रविधि अब्बे प्रयोग हुइ छोरल बा । आशादेवीके अनुसार अइसिके ढरल बिउ लम्मा समयसम सुरक्षित रहे, मजासँग जामे ओ रोगकिराके समस्या फेन कम होइ । पाछेक वर्षमे आयातित तथा प्लास्टिक प्याकमे उपलब्ध हुइना उन्नत बिउके प्रयोग बहलसँगै यी प्रविधि फेन लोप हुइल बा ।

स्थानीय धानसँगै कृषिप्रणालीसँग सम्बन्धित अन्य जैविक विविधता फेन हेराइल बा । कृषकके अनुसार खेतमे मिल्ना भँधी, गँगटा, स्थानीय माछालगायतके जीव अब्बे दुर्लभ बनल बा । चिसापानी जातके 'कच्चु' कना करिया आलु, वैशाख-जेठमे छिटके भदौमे भित्रैना स्थानीय मकै, जुनेलो, अगनहसे माघसम उत्पादन हुइना रैथाने छोट काउली तथा हरियर बित्ते घिरौला फेन खेतीसे विस्थापित होसेकल बा । कोदो ओ शुद्ध तेल डेना फिलुगे लोपोन्मुख बा ।

कृषि ज्ञान केन्द्रके प्रमुख देवानन्द राय रैथाने बाली विस्थापनसँगै कृषिक्षेत्रमे नयाँ चुनौती थपल स्वीकार करलै । उहाँक अनुसार यिहिनसे खाद्यान्नके गुणस्तरमे हास नन्नाके साथे नयाँ रोगके संक्रमण बहल बा । "विकासे बालीसँगै डेखाइ लागल नयाँ रोगसे उत्पादनमे समेत असर पुगल बा," उहाँ कलै, "रैथाने बालीके तुलनामे उन्नत जातमे उत्पादन ढेर रलेसे फेन स्वाद, सुगन्ध ओ गुणस्तर कम हुइना तथा रोग प्रतिरोधात्मक क्षमता फेन कमजोर हुइल बा ।" राय उन्नत जातके धानमे उत्पादन क्षमता जैसन सकारात्मक पक्ष रलेसे फेन गुणस्तरके दृष्टिसे भर रैथाने बालीसँग तुलना करे नैसेकना बटैलै ।

सदाचार समृद्धिके...

खुला तथ्यांक ओ गुनासो व्यवस्थापनमे जवाफदेहिता ओ सार्वजनिक विश्वास बहैना नीतिके लक्ष्य बा ।

निष्कर्षमे, सदाचारयुक्त समाजमार्फत सुशासन ओ समृद्धि आदर्श नारा किल नाइहो यी २१ औं शताब्दीके नेपालके पहिचान, विकास ओ अन्तर्राष्ट्रिय छविके मूल आधारशिला हो । सदाचार नीति नन्ना अपनेमे एक युगान्तकारी ओ साहसिक कदम हो । पूर्ववर्ती सरकारसे लम्मा समयसे टमान बहानामे अल्बनैना सदाचार नीति वास्तवमे सब नीतिके मार्गदर्शक नीतिके रूपमे स्थापित हुइल बा । आबके मुख्य चुनौती कलेक यी नीतिगत दस्तावेज सिंहदरबारके प्रकाशविहीन दराजमे नारहे ओहे तहके सरकार, निजी क्षेत्र ओ नागरिकके जीवनपद्धतिके अंग बनाइ परठ ओ व्यवहारमे नीतिसे प्रभावकारी परिवर्तन नाने परठ ।

साभार: गोरखापत्र दैनिकसे

सर्पदंशसे युवकके मृत्यु

पहुरा समाचारदाता

धनगढी, ११ सावन । सर्पदंशसे कैलालीमे एक युवकके मृत्यु हुइल बा कलेसे बालिका घाहिल हुइल बटी । जिल्ला प्रहरी कार्यालयके अनुसार खेटुवामे काम करटी रहल अवस्थामे अँटवार रात करिब ९ बजे सँवा काटलपाछे कैलारी गाउँपालिका-५ जबदहवा गाउँके २९ वर्षीय हेमन्त चौधरीके ज्यान गैल हो ।

सँवा काटलपाछे चौधरीहे

उपचारके लाग रात १० बजे धनगढीस्थित सेती प्रादेशिक अस्पताल लानल रहे । उपचारके क्रममे रात १०:४० मृत्यु हुइल जिल्ला प्रहरी कार्यालयके प्रवक्ता प्रहरी नायब उपरीक्षक योगेन्द्र तिमिल्सिना जानकारी डेलै ।

ओस्टके, गोदावरी नगरपालिका-१० खमौराके मानबहादुर विकके ६ वर्षीया छाइ मिस्टी सँवक काटलपाछे घाहिल हुइल बटी । घरमे सुटल अवस्थामे सोम्मार सकारे ४ बजे

जनाइल बा ।

विश्वहे नेपालके विविधताके सन्देश नेफिकके पदाधिकारीके अनुसार इ बरसके कार्यक्रम केवल दिवस मनैना औपचारिकता नैहो, नेपालको बहुभाषिक, बहुसांस्कृतिक ओ बहुजातीय पहिचानहे विश्वसामु गर्वके साथ प्रस्तुत कैना विशेष अवसर हुइना बा । खुलामञ्चमे एक दिन दर्जनौं जातीय समुदायके सांस्कृतिक भौकी, मौलिक बाजागाजा, परम्परागत पोशाक ओ खानाके परिकार प्रदर्शन कैना हुइल ओरसे कार्यक्रम नेपालके सबसे बरवार आदिवासी सांस्कृतिक महोत्सवमध्ये एक बन्ना अपेक्षा करल बा ।

महासंघसे सक्कु आदिवासी जनजाति समुदाय, सरोकारवाला निकाय, नागरिक समाज, सञ्चारमाध्यम तथा आम नागरिकहे कार्यक्रममे सहभागी होके नेपालके सांस्कृतिक विविधता, मौलिक सभ्यता ओ आदिवासी जनजातिके पहिचान तथा अधिकारके साझा अभियानमे ऐक्यबद्धता जनैना आह्वान करले बा ।

३२औं विश्व आदिवासी...

रूपमे उठाजैना नेफिन जनैले बा ।

नेपालमे ५९ मान्यता प्राप्त आदिवासी जनजाति समुदाय रहल बटै । प्रत्येक समुदायके अपने भाषा, संस्कृति, इतिहास, परम्परा, ज्ञान प्रणाली, टरटिहार, रीतिरिवाज ओ मौलिक जीवनशैली रहल बा । इ सम्पदाके संरक्षण ओ भावी पुस्तामा हस्तान्तरण कैना विश्व आदिवासी दिवससे महत्वपूर्ण भूमिका खेल्ती आइल बा ।

आन्दोलनके उपलब्धिके समीक्षा

कार्यक्रममे नेपालके आदिवासी आन्दोलनसे टमान कालखण्डमे हासिल करल उपलब्धि, संविधानमे आदिवासी जनजातिके पहिचान, अन्तर्राष्ट्रिय श्रम संगठन (क्षेड-१६९), संयुक्त राष्ट्रसंघीय आदिवासी अधिकारसम्बन्धी घोषणापत्र (ग्ल्भकए) लगायतके विषयमे फेन चर्चा करजैना बा । साथे आभिन प्राप्त हुइना बाँकी अधिकारके विषयमे साझा प्रतिबद्धता व्यक्त कैना

ग्राहक वर्गहरूमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरू पाइनुका साथै मर्मत पनि गरिन्छ र सबै कम्पनीका हेलमेट र पार्टसहरू थोक तथा खुद्रा मूल्यमा पाइन्छ ।

कुनै पनि मोटरसाइकल नगद खरिद गरेमा आकर्षक उपहारको व्यवस्था रहेको जानकारी गराउँदछौं ।



संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)

फोन नं. ०९१४१०१०५, सुजित मो. ९८५८४२३९१२, सुनिल मो. ९८६७७९३५२१, महेश मो. ९८१३१३१०२९

अन्तर्राष्ट्रिय

इजरायली सेनासे वेस्ट ब्यांकमे आक्रमण जारी दर्जनौं प्यालेस्टिनी पक्राउ



काठमाडौं, ११ सावन । इजरायली सेनासे शनिच्चरके रोज कब्जा करल वेस्ट ब्यांकके टमान क्षेत्रमे प्यालेस्टिनीके घर घरमे छापा मारके दर्जनौं प्यालेस्टिनीहे हिरासतमे लेहल जनाइल बा ।

प्यालेस्टिनी समाचार एजेन्सी (वफा)के अनुसार इजरायली सेना नाबलुस प्रान्तके ताल गाउँमे छापा मारके कम्तिमे ३० जाने प्यालेस्टिनीहे हिरासतमे लेहल बा, जहाँ शुकसे हुइल आक्रमणमे चार प्यालेस्टिनीके मृत्यु हुइलपाछे कब्जा करल वेस्ट ब्यांकमे निरन्तर जारी इजरायली अप्रेसनके सैन्य कारबाही जारी होके अन्य बासिन्दाहे फेन घटना स्थलमे सोधपुछ

करल वफा जनैले बा ।

जेनिन प्रान्तमा, इजरायली सेनासे धेर सहर ओ गाउँमे व्यापक छापा मारके, भारी सैन्य तैनाथी ओ चलल सेनाके गतिविधिके बिचमे खोजी ओ गिरफ्तारी बहल जनाइल बा । सम्बन्धित विकासमे, इजरायली सेना बेथलेहेम प्रान्तमे तीन जाने प्यालेस्टिनीहे हिरासतमे लेहल जनाइल बा । शुकके ताल गाउँमे इजरायली आक्रमणमे चार प्यालेस्टिनीके मृत्यु हुइलपाछे कब्जा करल वेस्ट ब्यांकमे निरन्तर जारी इजरायली अप्रेसनके बिच पाछेक गिरफ्तारीके घटना हुइल जनाइल बा ।

संधियारको नाममा जारी १५ दिने सूचना

यस नगरपालिकाको वडा नम्बर २ स्थित किता नं. २४२७ क्षेत्रफल १२४.१३ वर्गमिटरमा भवन निर्माण गर्ने घरधनी श्री देउमति साउँदले यस नपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबूत प्रमाणसहित नगरपालिकामा उजुर गर्न सूचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण

पूर्व: सकुन्तला साउँद

उत्तर: दीपा देउवा

पश्चिम: हेमराज भट्ट

दक्षिण: शाखा रोड



गोदावरी नगरपालिका

नगर कार्यपालिकाको कार्यालय, अत्तरिया, कैलाली

पेट, छाती, मुटु तथा थाईराईड विभाग

उपचार हुने रोगहरू

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षघात) तथा अन्य नशा सम्बन्धी रोगको उपचार
- छाती दुस्को, पेट दुस्को समस्याको उपचार
- ज्वरो आउने, टाउको दुस्को तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

२४ सै घण्टा आकस्मिक उपचार

ओ.पि.डी. सेता प्रत्येक दिन (बिहान ८ देखि साँझ ५ बजेसम्म)



डा. सुमन चौधरी

MBBS, MD (KU)
NMC No. 15308

कन्सल्टेन्ट फिजिसियन



धनगढी

संजिवनी अस्पताल प्रा. लि.

९ (राष्ट्र बैंक चौक, धनगढी-५) ७ सम्पर्क नं. ०९१-५९०३२८, ९७६४२१२७२७, ९७६९९३२१०५

नेत्रज्योति कृषि सहकारीके १४औं स्थापना दिवस आत्मदाह प्रयास करल चौधरीके मृत्यु

पहुरा समाचारदाता
चौतारा, ११ सावन । सिन्धुपाल्चोक जिल्ला चौतारा साँगाचोकगढी नगरपालिका वडा नं १४मे प्रधान कार्यालय रहल नेत्रज्योति कृषि सहकारी संस्था लिमिटेडसे अपन १४औं स्थापना दिवस तथा वार्षिक साधारण सभा बर पिपल लगाके सम्पन्न करले बा ।

चौतारा साँगाचोकगढी नगरपालिकाका नगर प्रमुख कृष्ण प्रसाद सापकोटासे बरके बिस्वा ओ वडा अध्यक्ष उद्धव नेपालसे पिपलके बिस्वा लगाके स्थापना दिवस तथा साधारण सभाके शुभारम्भ करल रहिट । चौतारा साँगाचोकगढी नगरपालिका १४ मे रहल थान्बारेगढी जन्मसोव पार्क घमाने डाँडामे हुइल सहकारी संस्थासे स्थापना दिवसके अवसरमे वातावरण संरक्षणके सन्देश प्रवाह करटी वर ओ पिपलके बिस्वा रोपण करके कार्यक्रमके शुभारम्भ करल हो । चौतारा साँगाचोकगढी नगरपालिकाके नगरप्रमुख कृष्णप्रसाद सापकोटाके प्रमुख अतिथ्यता तथा १४ नं वडाके वडाके अध्यक्ष उद्धव नेपालके विशेष अतिथ्यतामे सम्पन्न कार्यक्रममे जिल्ला बार इकाई सिन्धुपाल्चोकके अध्यक्ष भूपेन्द्र थिङ, नेपाल राष्ट्रिय वन उपभोक्ता महासंघके जिल्ला अध्यक्ष जनक गिरी, जनमिलन बचत तथा ऋण सहकारी संस्थाके अध्यक्ष शेरबहादुर श्रेष्ठ तथा जनहित दुग्ध उत्पादन सहकारी संस्थाके अध्यक्ष बडीप्रसाद नेपाललगायतसे कार्यक्रमके शुभकामना देहल रहिट ।

कार्यक्रममे सम्बोधन करटी प्रमुख अतिथि नगरप्रमुख कृष्णप्रसाद सापकोटासे सहकारीहुके स्थानीय आर्थिक समृद्धिके महत्वपूर्ण आधार रहल बटैल । उहाँ सहकारीसे कृषि उत्पादन वृद्धि, रोजगारी सिर्जना ओ ग्रामीण अर्थतन्त्रहे सुदृढ बनैना उल्लेखनीय योगदान पुगैटी आइल उल्लेख करल । राष्ट्रिय कलाकार पहलमान स्व लालबहादुर खातीके ओ पण्डित



बिद्यापती सापकोटाके सालिक समेत धारके बनाइल जन्मसोव पार्क अतिरमणीय हुइल बटैटी यी नगरके केल्ह नाही राष्ट्रके पहिचान देना सम्पति रहल बटैल । उहाँ सहकारी संस्थासे उत्पादन, उत्पादकत्व ओ बजार व्यवस्थापनमे थप प्रभावकारी भूमिका निर्वाह करेपनामे उहाँ जोड डेल ।

विशेष अतिथि वडा अध्यक्ष उद्धव नेपालसे स्थानीय स्तरमे कृषि क्षेत्रके विकासमे नेत्रज्योति कृषि सहकारीसे विगत १४ वर्षसे खेलल भूमिका प्रशंसीय रहल बटैल । उहाँ सहकारीले सदस्यके आर्थिक तथा सामाजिक सशक्तीकरणमे निरन्तर काम करटी आइल कहटी अझा दिनमेफे संस्थासे नवीन कार्यक्रम आघे बहाई पर्ना धारणा रहल ।

ओस्टेक करके शुभकामना मन्तव्य रहटी जिल्ला बार इकाईके अध्यक्ष भूपेन्द्र थिङ सहकारी संस्थासे कानुनी सुशासन, पारदर्शिता ओ जवाफदेहिताहे आत्मसात् करटी आघे बहैपर्ना बटैल । नेपाल राष्ट्रिय वन उपभोक्ता महासंघके जिल्ला अध्यक्ष जनक गिरीसे कृषि ओ वातावरण एकदुसरके परिपूरक हुइल उल्लेख करटी स्थापना दिवसमे करल वृक्षारोपणसे सकारात्मक सन्देश देहल बटैल ।

जनमिलन बचत तथा ऋण सहकारी संस्थाके अध्यक्ष शेरबहादुर श्रेष्ठसे सहकारीबीचके सहकार्यसे स्थानीय स्तरमे आर्थिक गतिविधि विस्तार कैना मद्दत पुन धारणा व्यक्त करल । ओस्टे, जनहित दुग्ध उत्पादन

सहकारी संस्थाके अध्यक्ष बडीप्रसाद नेपालसे उत्पादनमूलक क्षेत्रमे केन्द्रित सहकारीहे प्रोत्साहन कैना राज्यसे विशेष नीति अवलम्बन करेपर्ना आवश्यकता औल्यइल ।

साधारण सभामे संस्थाके पदाधिकारीसे आर्थिक वर्ष २०८२/८३ के वार्षिक प्रगति प्रतिवेदन, आय-व्यय विवरण तथा आगामी आर्थिक वर्षके लाग प्रस्तावित कार्यक्रम ओ योजना प्रस्तुत करल रहिट । प्रस्तुत प्रतिवेदनउपपर सदस्यबीच विस्तृत छलफल हुइल रहे ।

सहभागीसे संस्थाके कार्यसम्पादनप्रति सकारात्मक प्रतिक्रिया जनैटी कृषि क्षेत्रसँग सम्बन्धित थप सीपमूलक तालिम, उत्पादनके बजारीकरण तथा सदस्यके क्षमता विकासमे ध्यान देना सुझाव देहल रहिट ।

वि.सं. २०६९ सालमे स्थापना हुइल नेत्रज्योति कृषि सहकारी संस्था स्थानीय कृषकहुकनहे संगठित करटी कृषि उत्पादनमे आत्मनिर्भरता, सदस्यहुकनके आयस्तर वृद्धि तथा सहकारी अभियानहे बलगर बनैना सक्रिय रहटी आइल बा । संस्थासे समय-समयमे कृषि प्रविधि हस्तान्तरण, चेतनामूलक कार्यक्रम तथा सामुदायिक गतिविधिसे सञ्चालन करटी आइल जनैले बा ।

स्थापना दिवसके अवसरमे करल वर ओ पिपलके वृक्षारोपणहे सहभागीहुके वातावरण संरक्षण ओ भावी पुस्ताप्रतिके उत्तरदायित्वसँग जोरटी प्रशंसा करल रहे । पछिल्का समय जलवायु परिवर्तनके असर बहटी

रहल बेला यैसिन कार्यक्रमसे समाजमे सकारात्मक सन्देश प्रवाह कैना विश्वास व्यक्त करल रहे ।

कार्यक्रममे सहकारीके शेरर सदस्य, स्थानीय बुद्धिजीवी, समाजसेवी तथा सर्वसाधारणके उल्लेख्य सहभागिता रहल रहे । सहकारीके १४ वर्ष यात्राहे स्मरण करटी सहभागीहुके आगामी दिनमे संस्थासे अभि प्रभावकारी, पारदर्शी ओ सदस्यकेति सेवा प्रदान करटी जिल्लामे उदाहरणीय सहकारीके रूपमे स्थापित हुइना विश्वास व्यक्त करल रहिट । संस्थाके अध्यक्ष कृष्ण बहादुर नेपालके अध्यक्षतामे हुइल कार्यक्रममे हलगोर पलल कृषक रामबहादुर सार्की बाँझ जग्गामे खेती करल भारी चोकबहादुर बस्नेत, राम्चे सामुदायिक बनके अध्यक्ष बलराम बस्नेतहे सम्मान करल रहे । संस्थाके सचिव धनकुमार नेपालसे स्वागत मन्तव्य राखल रहिट कलेसे व्यवस्थापक नेत्रबहादुर बस्नेतसे कार्यक्रम सञ्चालन करल रहिट । उपस्थित अतिथीहुकनहे संस्थाके कोषाध्यक्ष सित्त बानीया ओ सदस्य रेखा नेपालसे स्वागत करल रहिट ।

पहुरा समाचारदाता

धनगढी, ११ सावन । आत्मदाह प्रयास करल कैलालीके धनगढी उपमहानगरपालिका-७ के ३५ वर्षीय ज्योति चौधरीके मृत्यु हुइल बा । थप उपचारके लाग काठमाडौं लैजैटी रहल बेला धादिङमे चौधरीके मृत्यु हुइल जिल्ला प्रहरी कार्यालय कैलाली जनैले बा ।

कार्यालयके अनुसार सावन ९ गते साँझ करिब ७:३० बजेओर चौधरी अपने घरभिट्टर शरीरमे पेट्रोल छिरकके आगी लगाइल अवस्थामे आफन्त फेला पारल रहिट ।

शरीरके करिब ६० प्रतिशत भाग जरके गम्भीर अवस्थामे उहाँहे उपचारके लाग सेती प्रादेशिक अस्पताल धनगढी पुगाइल रहे । अस्पतालसे थप उपचारके लाग सावन १० गते सकारे नेपालगञ्जस्थित भेरी अस्पतालमे रेफर करल रहे ।

मने, आफन्त भेरी अस्पताल नैलैजाके थप उपचारके लाग काठमाडौं लैजैना क्रममे धादिङमे उहाँके मृत्यु हुइल जिल्ला प्रहरी कार्यालय कैलालीके प्रवक्ता प्रहरी नायब उपरीक्षक योगेन्द्र तिमिल्सिना जानकारी डेल ।

१ लाख ७४ हजारके सामान नियन्त्रण

पहुरा समाचारदाता

धनगढी, ११ सावन । कैलाली ओ कञ्चनपुरके अलग अलग ठाउँसे १ लाख ७४ हजार ५८० रुपया बराबरके अवैध भन्सार छलिके सामान नियन्त्रणमे लेहल बा । कैलालीके टिकापुर न.पा.६ बाणीघाट पुलसे अवैध रुपमे भारतसे भन्सार छलि करके ल्यानल रु.२४ हजार बराबरके सामान नियन्त्रणमे लेहल हो ।

इलाका प्रहरी कार्यालय टिकापुर,

कैलालीसे खटल प्रहरीसे बिडी, सुर्ति, प्लाष्टिक भिल्ली लगायतके सामान अँटवार रात नियन्त्रणमे लेहल हो ।

ओस्टेक करके कञ्चनपुरके भीमदत्त न.पा.११ भुजेलासे अवैध रुपमे भारतसे भन्सार छलि करके ल्यानल रु.१ लाख ५० हजार ५८० बराबरके थान कपडा, सुटपिस, साडी, चप्पल, किराना लगायतके सामान इलाका प्रहरी कार्यालय गड्डाचौकी, कञ्चनपुरसे खटल प्रहरीसे नियन्त्रणमे लेहल बा ।

विपद् जोखिम न्यूनीकरणको पूर्वतयारी गरौं

- ❖ वर्षाको समयमा बाढी पहिरो तथा चट्याङ्गको जोखिम हुन सक्छ,
- ❖ सम्भावित जोखिमको मूल्यांकन गरौं, सचेत बनौं,
- ❖ जोखिमयुक्त स्थानमा नबसौं, सुरक्षित स्थानमा बसौं,
- ❖ नदि किनारा वा भिरालो जमिनमा बसोबास भएकाहरु विशेष सतर्क रहौं,
- ❖ सम्भावित जोखिमबाट बच्न आपतकालीन पूर्वयोजना बनाऔं,
- ❖ घर परिवार र छिमेकीहरूसँग मिलेर सुरक्षित स्थानको पहिचान गरौं,
- ❖ सम्पर्क बिन्दुहरु तय गरौं, सूचना प्रणालीमा आवद्ध होऔं,
- ❖ खाद्यान्न, पानी, प्राथमिक उपचार सामग्री, टर्चलाइट र आवश्यक औषधि आदि तयारी अवस्थामा राखौं,
- ❖ प्रकोप व्यवस्थापन तालिम तथा अभ्यासमा सहभागी बनौं,
- ❖ बालबालिका, वृद्धवृद्धा र अपाङ्गता भएका व्यक्तिको सुरक्षामा ध्यान दिऔं ।



कैलाली गाउँपालिका

गाउँ कार्यपालिकाको कार्यालय

कैलाली

सुवर्ण अवसर ! सुवर्ण अवसर !! सुवर्ण अवसर !!!

कैलाली अस्पताल प्रा.लि

Provide Health Related Services

सेवाहरु :

- ❑ मधुमेह(सुगर)
- ❑ थाइराइड रोग
- ❑ पेट,मुटु तथा छातिरोग
- ❑ कलेजी रोग
- ❑ TB, हेपाटाइटिस रोग
- ❑ ब्लडप्रेसर तथा हृदयरोग
- ❑ मोटोपना

डा. अकाश राउत
MBBS, MD (TJ), Internal Medicine
Senior Consultant Physician
NMC NO. 20304

➤ आउने समय : प्रत्येक दिन (२४ घण्टा)

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हावा सेवाहरु : १) २४ घण्टा ईमर्जेन्सी सेवा, फार्मसी सेवा, अत्याधुनिक प्याथोलोजी, रंगीन इण्डोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याविन । २) स्त्री रोग तथा प्रसुती सम्बन्धी सेवा (बॉन्डोपन, सेतोपानी बग्ने, तल्लो पेट दुख्ने, महिनावारी गड्बडी, पाठेघर खस्ने, पाठेघरको अप्रेसन, गर्भवती तथा सुत्केरी सेवा) । ३) ल्याप्रोस्कोपी तथा जनरल सर्जरी (हाइड्रोसिल, हर्निया, पायल्स, फिस्टुला, स्तनमा गाँठागुठी आउने, शरिरका विभिन्न भागमा गाँठागुठी, घाउ खटिरा, पत्थरी, किडनीको पत्थरी, प्रोस्टेटको अपरेसन तथा पित्तथैलीको पत्थरी अपरेसन) । ४) हाड(जोर्नी) तथा नशा सम्बन्धी सेवा (हाटखुट्टा बाङ्ने, फ्याक्चर, हाडजोर्नीको दुखाई, कम्मर दुख्ने तथा अत्याधुनिक मेसिनबाट हड्डीको अपरेसन)छाती, मुटु, कलेजो तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुछाँ पनु, टाउको दुख्ने जस्ता समस्याहरु, प्यारालाइसिस हातखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हातखुट्टा बाङ्गिएको र खुँडेको अपरेसन आदि सेवा ।



कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली

फोन नं. ०९१-५२४५५५, ५२४६५४, ५२९२४९

लागुऔषध दुर्व्यसन नियन्त्रण गरौं

- ❖ लागुऔषधबाट हुने स्वास्थ्य, सामाजिक र पारिवारिक असरबारे सचेत बनौं,
- ❖ युवा तथा बालबालिकालाई सिर्जनात्मक कार्यमा सहभागी गराऔं,
- ❖ साथीको दबाव वा गलत संगतबाट जोगिन प्रेरित गरौं,
- ❖ लागुऔषध कारोबार र दुर्व्यसनविरुद्ध सचेतना बढाऔं,
- ❖ समस्यामा परेकालाई घृणा होइन, सहयोग र पुनर्स्थापनाको अवसर दिऔं,
- ❖ परिवार, विद्यालय र समुदायबीच सहकार्य बढाऔं,
- ❖ लागुऔषध प्रयोग नगरौं/नगराऔं ।

लागुऔषध मुक्त, सुरक्षित र जिम्मेवार समाज निर्माणमा योगदान गरौं



नेपाल सरकार
विज्ञापन बोर्ड

विपद् जोखिम न्यूनीकरणको पूर्वतयारी गरौं

- ❖ वर्षाको समयमा बाढी पहिरो तथा चट्याङ्गको जोखिम हुन सक्छ,
- ❖ सम्भावित जोखिमको मूल्यांकन गरौं, सचेत बनौं,
- ❖ जोखिमयुक्त स्थानमा नबसौं, सुरक्षित स्थानमा बसौं,
- ❖ नदि किनारा वा भिरालो जमिनमा बसोबास भएकाहरु विशेष सतर्क रहौं,
- ❖ सम्भावित जोखिमबाट बच्न आपतकालीन पूर्वयोजना बनाऔं,
- ❖ घर परिवार र छिमेकीहरूसँग मिलेर सुरक्षित स्थानको पहिचान गरौं,
- ❖ सम्पर्क बिन्दुहरु तय गरौं, सूचना प्रणालीमा आवद्ध होऔं,
- ❖ खाद्यान्न, पानी, प्राथमिक उपचार सामग्री, टर्चलाइट र आवश्यक औषधि आदि तयारी अवस्थामा राखौं,
- ❖ प्रकोप व्यवस्थापन तालिम तथा अभ्यासमा सहभागी बनौं,
- ❖ बालबालिका, वृद्धवृद्धा र अपाङ्गता भएका व्यक्तिको सुरक्षामा ध्यान दिऔं ।



भजनी नगरपालिका

४ नम्बरको कार्यालय